

சாராம்சம்: இனிய குழந்தைகளே, இப்போது நீங்கள் தந்தைக்குரியவர்கள் என்பதால், முதலாம் இலக்கத்தைப் பெற்றுக் கொள்வதற்கு முயற்சி செய்யுங்கள். மம்மாவையும் பாபாவையும் பின்பற்றுவதன் மூலமும், கல்வியில் கவனம் செலுத்துவதன் மூலமும் நீங்கள் முதலாம் இலக்கத்தைப் பெற்றுக் கொள்வீர்கள்.

கேள்வி: உங்கள் மனதின் வழிகாட்டல்களைப் பின்பற்றிச் செய்யப்படும் செயல்களின் விளைவுக்கும் ஸ்ரீமத்துக்கேற்பச் செயலாற்றுவதன் விளைவுக்கும் இடையிலான வேறுபாடு என்ன?

பதில்: தங்கள் சொந்த வழிகாட்டல்களுக்கேற்ப செயலாற்றுகின்றவர்கள், எதிர்காலத்தில் அவற்றுக்காக மனம் வருந்த நேரிடும். அவர்கள் தொடர்ந்தும் சந்தோஷமற்றவர்களாக இருக்கின்றார்கள். சிலர் தமது சொந்த மனக்கட்டளைகளை, அதாவது, மாயையின் கட்டளைப் பின்பற்றி வறியவர்கள் ஆகுகின்றார்கள். சிலர் நோய்வாய்ப்படுகின்றார்கள். சிலர் அகால மரணமடைகின்றார்கள். இவை அனைத்துமே உங்கள் செயல்களுக்காக மனம் வருந்துவதாகும். குழந்தைகளாகிய நீங்கள் அரைக் கல்பத்திற்கு, உங்கள் செயல்களுக்காக மனம் வருந்த நேரிடாத வகையில், ஸ்ரீமத்துக்கேற்ப மிகவும் மேன்மையான செயல்களைச் செய்கின்றீர்கள்.

பாடல்: உங்களை அடைந்ததால், நாங்கள் முழு உலகையுமே அடைந்துள்ளோம்.

ஓம் சாந்தி. பாடலின் இரு வரிகளைக் குழந்தைகளாகிய நீங்கள் செவிமடுத்தீர்கள். எல்லையற்ற தந்தையை நாங்கள் அடைந்துள்ளதால், எல்லையற்ற தந்தையிடமிருந்து, முழு உலக இராட்சியத்தையும் நாங்கள் பெறுகின்றோம். பாரதத்திலே தேவர்களின் இராச்சியம் நிலவிய போது, வேறெந்த மதங்களுமே இருக்கவில்லை என்பதை முற்றிலும் ஒரு சாதாரணமான புத்தியாலேயே புரிந்து கொள்ள முடியும். முதலாம், இரண்டாம் எட்வேட் போன்றோரின் இராச்சியம் இருந்ததைப் போன்றே, இலக்ஷ்மி, நாராயணருடைய வம்சமும் இருந்தது. அது ஐக்கிய இராச்சியத்தில் இருந்தது. இலக்ஷ்மி, நாராயணருடைய இராச்சியம் பாரதத்தில் இருந்த போது, அவர்களுடைய இராச்சியம் உலகம் முழுவதும் பரந்திருந்தது. மக்கள் இதனை மறந்து விட்டார்கள். குழந்தைகளாகிய நீங்கள் இப்போது தந்தையை அடைந்து விட்டீர்கள், அதாவது, உலக இராச்சியத்தையே அடைந்து விட்டீர்கள் என்பதே அதன் அர்த்தமாகும். தந்தையே கூறுகிறார்: குழந்தைகளே, பாரதத்தில் தேவர்களின் இராச்சியம் நிலவிய போது, அதாவது சத்திய யுகம் இருந்த போது, நீங்கள் முழு உலகிற்கும் அதிபதிகளாக இருந்தீர்கள் என்பதை மறந்து விட்டீர்கள். அங்கே பிரிவினைகள் ஏதும் இருக்கவில்லை. இலக்ஷ்மியும் நாராயணரும் இரட்டைக் கிரீடம் சூடப்பட்டிருந்தார்கள். மகாராஜாக்களுமே தாம் வழிபடுவதற்காக, இலக்ஷ்மி, நாராயணருக்கும், இராமர், சூதைக்கும் தமது மாளிகைகளில் ஆலயங்களை அமைத்தார்கள். அவர்கள் பாரதத்தின் அரசர்கள். இவர்களும் பாரதத்தின் அரசர்கள். ஆனால், அவர்கள் சத்திய, திரேதா யுகங்களின் அரசர்கள். இவர்களோ துவாபர, கலியுகங்களின் அரசர்கள். சத்திய, திரேதா யுகங்களில் இலக்ஷ்மி, நாராயணருடையதும், இராமர், சூதையுடையதும் இராச்சியங்கள் இருந்தன. அதன் பின்னர், விகாரத்தில் ஈடுபட்ட அரசர்கள் இருந்தனர். விகாரத்தில் ஈடுபடுகின்றவர்கள் எவ்வாறு அரசர்களாகினார்கள்? சிவபாபா இவ் விடயங்களை இங்கிருந்து, இவர் மூலம் (பிரம்ம பாபா) விளங்கப்படுத்துகின்றார். பூஜிக்கத் தகுதியுடையவர்களாக இருந்து, பின்னர் பூஜிப்பவர்களாகியவர்களே நினைவுகூரப்படுகின்றார்கள். அனைவருமே நிச்சயமாக சதோபிரதானிலிருந்து, தமோபிரதான் ஆக வேண்டும். அவர் கூறுகிறார்: ஓ குழந்தைகளே, முதன்முதலில், சத்தியயுகத்தில் நீங்கள் சதோகுனி சக்கரவர்த்திகளாகவும் சக்கரவர்த்தினிகளாகவும் இருந்தீர்கள். நீங்கள் முற்றிலும் தூய்மையானவர்களாக இருந்தீர்கள். குழந்தைகளாகிய நீங்கள் இதனை நினைவுகூருகின்றீர்கள். உண்மையிலேயே, நாங்கள் பூஜிக்கத் தகுதியானவர்களாக இருந்தோம். இப்போது நாம் அவ்வாறில்லை, முயற்சி செய்வதன் மூலம் அந்த அந்தஸ்தை அடைகின்றோம். மாயை நம்மை பூஜிப்பவர்களாக்கி உள்ளாள். நீங்கள் பெறும் இக்கற்பித்தல்களை நீங்கள் கிரகிக்க வேண்டும். கல்லூரியில் தாம் பெற்றுக் கொள்ளும் கற்பித்தல்களை மாணவர்கள் தமது புத்தியில் வைத்துக் கொள்கின்றார்கள். பாரத மக்களாகிய நீங்கள்

தேவர்களாக இருந்தார்கள் என்பது குழந்தைகளாகிய உங்கள் புத்தியில் உள்ளது. கடந்த சக்கரத்திலும் தந்தை வந்து நமக்கு இராஜயோகத்தைக் கற்பித்தார். கூதையே பிரதான விடயமாகும். நூங்கள் எவரையேனும் சந்திக்கும் போது, 'எப்போதாவது நூங்கள் கூதையைப் படித்தோ அல்லது செவிமடுத்தோ இருக்கின்றீர்களா?' என்று அவரிடம் வினவுங்கள். அதில், 'கடவுள் பேசுகிறார்' என்று கூறப்பட்டுள்ளது. அவர் எவ்வாறு அந்த வாசகங்களைப் பேசுகின்றார்? கடவுள் கற்பிக்கிறார் என்று எப்பொழுதேனும் கேள்விப்பட்டிருக்கின்றீர்களா? கூதையில் மட்டுமே 'கடவுள் பேசுகின்றார்' என்று கூறப்பட்டுள்ளது. கடவுள் உங்களுக்கு இராஜயோகம் கற்பித்து, உங்களை அரசர்களுக்கு அரசராக்குவதாகக் கூறினார் என்பது குழந்தைகளாகிய உங்களுக்குத் தெரியும். அதன் பின்னர், அவர்கள் கிருஷ்ணருடைய பெயரைக் குறிப்பிட்டுள்ளார்கள். கிருஷ்ணர் சத்தியயுகத்து இளவரசர் ஆவார். கிருஷ்ணர் அந்த அந்தஸ்தைத் தன் தந்தையிடமிருந்தே பெற்றுக் கொண்டார். கிருஷ்ணர் தனியாக இருக்கவில்லை. இலக்ஷ்மி, நாராயணருடைய இராச்சியமே இருந்தது. அது இப்போது மூண்டும் ஒருமுறை ஸ்தாபிக்கப்படுகின்றது. கிருஷ்ணர் இப்போது தன் 84 பிறவிகளைப் பூர்த்தி செய்து விட்டார். இப்போது மூண்டும் ஒருமுறை அந்த இராச்சியத்தைப் பெறுகின்றார். இது குழந்தைகளாகிய உங்கள் புத்தியில் பதிய வேண்டும். 5000 வருடங்களுக்கு முன்னரும் கடவுள் இவ்வாறாக உங்களுக்குக் கற்பித்தார். கடவுள் ஞானம் நிறைந்தவரும் பேரானந்தமிக்கவரும் ஆவார். ஞானம் நிறைந்தவரும் பேரானந்தமிக்கவரும் என்ற பட்டத்தை கிருஷ்ணருக்குக் கொடுக்க முடியாது. தந்தை பஞ்சதத்துவங்கள் உட்பட முழு உலகிற்கும் பேரானந்தத்தை அருள்கிறார். பரமாத்மாவான, பரமதந்தையைத் தவிர வேறு யாராலும் இதனைச் செய்ய முடியாது. பேரானந்தம் என்றால் கருணையாகும். இங்கே பஞ்சதத்துவங்கள் போன்ற அனைத்துமே தமோபிரதானாக இருக்கின்றன. மழைவழிச்சி ஏற்படும் போது, அது சேதத்தை ஏற்படுத்துகின்றது. தொடர்ந்தும் புயல் வீசுகின்றது. இவையனைத்தும் நியதிக்குப் புறம்பானவை. சத்தியயுகத்திலே சேதம் ஏற்படும் வகையில், எதுவுமே நியதிக்குப் புறம்பாக இடம்பெற மாட்டாது. சரியான நேரத்தில் அறுவடை செய்வதற்கு தயாராகவிருக்கும். சரியான நேரத்தில் தண்ணீர் வழங்கப்படும். அங்கே அனர்த்தங்கள் ஏதும் நிகழ மாட்டாது. இங்கே மாயையினால் ஏற்படுத்தப்படும் அனர்த்தங்கள் துன்பம் விளைவிக்கின்றன. மாயை என்பதன் அர்த்தத்தை மக்கள் புரிந்து கொள்வதில்லை. தந்தையே பரமாத்மாவான பரமதந்தை அதாவது கடவுள் என்று அழைக்கப்படுகின்றார் என்பதை நூங்கள் இப்பொழுது புரிந்து கொள்கின்றீர்கள். இதை நூங்கள் மிகச்சரியாகப் பேசவும் வேண்டும். தந்தை கூறுகிறார்: நூங்கள் என்றுமே வருத்தப் படத் தேவை ஏற்படாத வகையான செயல்களையே நான் உங்களுக்குக் கற்றுத் தருகின்றேன். தங்கள் சொந்த மனக் கட்டளைகளைப் பின்பற்றுவதன் மூலம் ஒவ்வொரு மனிதனும் தமது செயலுக்காக வருத்தப்படுகின்றான். காய்ச்சல் அல்லது இருமல் ஏற்படுவதும் கர்மத்தின் வேதனையே. கடனாளிகள் ஆகுவதும் உங்கள் சொந்த செயலின் விளைவையாகும். தந்தை உங்களுக்கு மேன்மையான செயல்களைக் கற்பிக்கின்றார். நூங்கள் ஒவ்வொருவரும் இதை கற்கின்ற அளவிற்கேற்ப, சுவர்க்கத்திலே உயர்ந்ததோர் அந்தஸ்தைப் பெறுவீர்கள். திரையரங்குகளில், சிலருக்கு விசேட ஆசனம் பதிவு செய்யப்பட்டிருக்கும். அதன் பின்னர், இரண்டாம் வகுப்பு, மூன்றாம் வகுப்பு என்று வரிசைக்கிரமமாக இருக்கும். முக்கியஸ்தர்கள் முன்னாலுள்ள இருக்கைகளிலே அமர்வார்கள். கல்வியும் வரிசைக்கிரமமாகவே உள்ளது. தந்தை கூறுகிறார்: நான் உங்களை அதிபதிகளாக்குவதற்காக வந்திருக்கிறேன். அது நூங்கள் எவ்வளவு கற்கின்றீர்கள் என்பதிலேயே தங்கியுள்ளது. கல்வி மிகவும் எளிமையானது. உங்களுக்குக் கற்பிப்பவர் அசரூரியானவர். அவரது பெயர் வியாசர் என்பதோ கிருஷ்ணர் என்பதோ அல்ல. அவர்கள் அனைவருக்கும் வடிவங்கள் இருக்கின்றன. பிரம்மாவுக்கு ஓர் வடிவம் உள்ளது. கிருஷ்ணருக்கும் வடிவமொன்று உள்ளது. சூட்சுமமான அல்லது பௌதீகமான வடிவமுடைய எவரையும் கடவுள் என்று கூற முடியாது. கடவுள் ஒருவரே. அவர் சிவன் என்று அழைக்கப்படுகின்றார். அவருக்கென எத்தனை ஆலயங்கள் இருந்தாலும், அவருடைய பெயர் ஒன்று தான். அதனை ஒருபோதும் மாற்ற முடியாது. அவர் அசரூரியான பரமமாத்மா பரமதந்தையாவார். இதைக் கூறியது யார்? பரமாத்மாவான பரமதந்தை பரந்தாமத்தில் இருக்கின்றார் என்றும், ஆத்மாக்களாகிய நாம் அவரது குழந்தைகள் என்றும் அசரூரியான ஆத்மாக்கள் கூறுகின்றனர். நாமும் அங்கிருந்தே எங்கள் பாகங்களை நடிப்பதற்காக வந்திருக்கின்றோம். ஒவ்வொரு நடிக்கனுடைய சரிதத்தையும் தந்தை உங்களுக்குக் கூறுவதில்லை. பிரதான நடிகர்களுடைய சரிதங்களை உங்களுக்குக் கூறப்படுகின்றது.

இங்கேயும், முக்கியஸ்தர்களுடைய சரிதங்களைப் பற்றி உங்களுக்குக் கூறப்படுகின்றது. எல்லையற்ற உலகம் முழுவதிலும் அனைவரிலும் அதிமேலான மனிதர் யார்? நாடத்திலே அதிமேலான பாகம் உடையவர் யார்? இதுவும் புரிந்து கொள்ளப்பட வேண்டும். தந்தை இங்கிருந்து நடுக்களாகிய எமக்குக் கற்பிக்கின்றார். தந்தை ஒருவரே படைப்பவரும் இயக்குனரும் ஆவார். சிவபாபா பிரம்மாவுக்குக் கொடுக்கும் வழிகாட்டல்: நூங்கள் தேவ தர்மத்தை ஸ்தாபிக்க வேண்டும். அதனை நூங்கள் ஸ்தாபித்த பின்னர், அங்கு சென்று அதனைப் பராமரிக்க வேண்டும். நான் அதனைச் செய்ய மாட்டேன். அவர் உங்களுக்குக் கற்பித்து, வழிகாட்டல்களைக் கொடுக்கின்றார். அவர் கரன்கரவன்ஹார். அவர் தானே செயற்பட்டு, ஞானத்தைக் கொடுத்து, உங்களையும் செயற்படத் தூண்டுகின்றார். 'இதைச் செய்யுங்கள்' என்று மூலத்தை நூங்கள் பெறுகின்றீர்கள். நாடகத்திற்கேற்ப, பிரம்மா இந்த ஸ்தாபனையை மேற்கொண்டு, அதன் பின்னர், இராச்சியத்தை ஆட்சி செய்கின்றார். பிராமணர்களும் இராச்சியத்தை ஆட்சி செய்கின்றார்கள். தந்தை விளங்கப்படுத்துகின்றார்: நான் மட்டுமே அசரூரியானவர். ஏனைய அனைவரும் சரூரதாரிகள். இப்போது அசரூரியான பரமாத்மா பரமதந்தை, ஆத்மாக்களுக்கு வழிகாட்டல்களைக் கொடுக்கின்றார். ஆத்மாக்கள் தமது காதுகளால் செவிமடுக்கின்றார்கள், தமது வாய் மூலமாகப் பேசுகின்றார்கள். அதனால், பரமாத்மாவான பரமதந்தையே அனைவரிலும் அதிபிரதானமானவர். அதன் பின்னர், சூட்சும உலக வாசிகளாகிய பிரம்மா, விஷ்ணு, சங்கரர் உள்ளார்கள். அவர்களுக்குப் பின்னர் சங்கம யுகத்தில் ஜெகதாம்பாள் சரஸ்வதியும் ஜெகத்பிதா பிரம்மாவும் உள்ளனர். அவர்களே அனைவரிலும் அதிமகத்துவமானவர்கள். அவர்கள் மூலமே படைப்பு இடம்பெறுகிறது. நூங்கள் அனைவரும் ஒன்றாகச் சேர்ந்து பாரதத்தைச் சுவர்க்கமாக்குகின்றீர்கள். தந்தையின் உதவியோடு நூங்கள் மனிதர்களைத் தேவர்களாக்குகின்றீர்கள். சத்தியயுகத்தில் தேவ சமுதாயம் இருக்கின்றது. தந்தை கூறுகின்றார்: நூங்கள் ஒருபோதும் சந்தோஷத்தை இழந்து விடாத வகையில் செயல்களைச் செய்ய நான் உங்களுக்குக் கற்றுத் தருகின்றேன். இப்பொழுது அனைத்தும் உங்கள் முயற்சியில் தங்கியுள்ளது. நூங்கள் தந்தைக்குரியவராகி, முதல் வகுப்புச் சூட்டொன்றைப் பெற்றுக் கொண்டு, சூரிய வம்சத்திற்கோ அல்லது சந்திர வம்சத்திற்கோ உரியவராகலாம். உங்கள் மம்மாவும் பாபாவும் அனைவரிலும் அதிகளவு முயற்சி செய்பவர்கள் என்பது உங்களுக்குத் தெரியும். அவர்கள் சேவை செய்கின்றார்கள். அவர்கள் சக்கரவர்த்தியாகவும் சக்கரவர்த்தினியாகவும் ஆகுவார்கள். நூங்கள் அவர்களுடைய சிம்மாசனத்தைப் பெற்றுக் கொள்வீர்கள், இல்லையா? அல்லது தோல்வியடைந்து விடுவீர்களா? ஜெகதாம்பாள் அதிகளவு புகழப்படுபவர். சரஸ்வதி பிரம்மாவின் மகளாவார். அதனால், அவர்கள் இருவருக்கும் வெளவேறு ஆலயங்களைக் கட்டியிருக்கிறார்கள். ஆஜ்மெரில் பிரம்மாவுக்கு பெரிய ஆலயம் ஒன்றைக் கட்டியிருக்கிறார்கள். அவர் ஜெகத்பிதா (உலகத்தந்தை), இவர் ஜெகதாம்பாள் (உலகத்தாய்). அவர்கள் உலகத்தைப் படைக்கின்றார்கள். நான்கு பிரதானமான சமயங்கள் இருக்கின்றன. அதன் பின், சிறிய மதப்பிரிவுகளும் வேறுபட்ட கிளைப் பிரிவுகளும் தொடர்ந்தும் உருவாகின்றன. பல பிரிவினைகள் இருப்பதால், தொடர்ந்து தங்களுக்குள்ளே சண்டையிட்டுச் சச்சரவுக்குள்ளாகுகின்றார்கள். எங்கும் அதிகளவு சண்டை இடம்பெறுகின்றது. சத்தியயுகத்திலே அவ்வாறிருக்க மாட்டாது. தந்தை விளங்கப்படுத்துகின்றார்: இனிமையிலும் இனிமையான, அன்புக்குரிய குழந்தைகளே, இந்த நாடகத்தை நூங்கள் புரிந்து கொள்ள வேண்டும். ஆத்மாக்களாகிய நாம் பரந்தாமத்திலிருந்து வந்து கருப்பையில் ஒரு ஆடையைப் பெற்று, எமது பாகத்தை நடிக்கின்றோம் என்பது உங்களுக்குத் தெரியும். இப்போது எமது பாகம் முடிவடைகின்றது. அதன் பின்னர் நாம் எமது சரூரத்தை விடுத்து, சரூரமற்றவர்களாகத் திரும்பிச் செல்வோம். தந்தை வந்து விட்டார். சிவஜெயந்தியும் இடம்பெறும். நிச்சயமாக சிவபாபா வந்து அவதரித்தார். எப்போது, எவ்வாறு அவருடைய ஜெயந்தி இடம்பெற்றது? எவ்வாறு, யாருக்குள் சிவபாபா பிரவேசித்தார், அவர் வந்த போது என்ன செய்தார்? இவ் விடயங்களைப் பற்றி எவருக்கும் தெரியாது. அவர் நிச்சயமாக பாரதத்தைச் சுவர்க்கமாக்கியிருக்க வேண்டும். தந்தை வந்திருக்காது விட்டால், குழந்தைகளாகிய உங்களுக்கு யார் கற்பிப்பது? ஏனையோரின் வழிகாட்டல்கள் அனைத்தும் கலியுகத்து வழிகாட்டல்களும் அசுரத்தனமானவையும் ஆகும். அவற்றைப் பின்பற்றி நூங்கள் மேன்மையானவர்களாக முடியாது. நான் இப்பொழுது உங்களுக்கு மேன்மையான வழிகாட்டல்களைக் கொடுக்கின்றேன். வேறெவருடைய வழிகாட்டல்களையும் பின்பற்றாதீர்கள். நானே அனைவரிலும் அதிமேலானவன். உங்களையும் நான் நிச்சயமாக மேன்மையானவர்கள் ஆக்குவேன்.

அதனால், நூங்கள் இந்த ஸ்ரீமத்தைப் பற்றிப் பிடித்துக் கொள்ள வேண்டும். நூங்கள் வேறெவருடைய வழிகாட்டல்களைப் பின்பற்றுவார்களாயின், ஏமாற்றப்படுவிடுவீர்கள். ஒவ்வொரு அடியிலும் ஸ்ரீமத்தைப் பெற்றுக் கொள்வார்களாயின், நூங்கள் இலக்ஷ்மி, நாராயணரைப் போல ஆகுவீர்கள். 'நூங்களே தாயும், நூங்களே தந்தையும்.' என்பதே அவர்களுடைய புகழாகும். நான் தந்தை, ஆசிரியர், சத்குரு ஆகிய வடிவங்களில் உங்களுக்கு வழிகாட்டல்களைக் கொடுக்கின்றேன். அதனுடாகவே நூங்கள் இலக்ஷ்மி, நாராயணன் போல் ஆகுகின்றீர்கள். உங்களுக்கு இந்த ஞானம் இருப்பதாலேயே உங்களால் பிறருக்கும் விளங்கப்படுத்த முடிகின்றது. அது வரிசைக்கிரமமானதாகும். மம்மா உங்களுக்கு அதிகளவு புத்துணர்ச்சி ஊட்டுகின்றார் என்பது உங்களுக்குத் தெரியும். பாபாவும் உங்களுக்குப் புத்துணர்ச்சியூட்டுகின்றார். எனவே குழந்தைகளாகிய நூங்கள் அவர்களைப் பின்பற்ற வேண்டும். பாபா, நான் நூங்கள் கூறுவதைச் செவிமடுத்து, அதன் பின்னர், மற்றவர்களுக்கும் கூறுவேன். அது மிகவும் இலகுவாகும். அவர்களிடம் கூறுங்கள்; இங்கே கடவுளுடைய வாசகங்கள் எழுதப்பட்டிருக்கின்றன. கடவுள் அசரீரியானவர். வேதங்கள், சமயநூல்கள் போன்றன நாடகத்தில் முன்கூட்டியே உருவாக்கப்பட்டிருப்பது உங்களுக்குத் தெரியும். சமயநூல்களில் என்ன எழுதப்பட்டிருந்தாலும், அவை எவ்வாறு உருவாக்கப்பட்டிருந்தாலும், அவ்வாறே, அவை மூண்டும் உருவாக்கப்படும். இவை மிகவும் ஆழமான விடயங்கள்! அனைத்திலும் ஆழமானவற்றை பாபா உங்களுக்குத் தொடர்ந்தும் கூறுவார், எனவே, குழந்தைகளாகிய நூங்கள் அவற்றைப் புரிந்து கொண்டு, பின்பு, மற்றவர்களுக்கும் விளங்கப்படுத்தலாம். அவை அனைத்தையும் எழுதிய வியாசர் ஒரு மனிதராவார். கடவுள் யார்? அவரே அனைவருக்கும் தந்தை. கிருஷ்ணர் அவ்வாறானவர் அல்ல. குழந்தைகளாகிய உங்களுக்கு மட்டுமே கிருஷ்ணருடைய வரலாறும் புவியியலும் தெரியும். கடவுள் உலகைப் படைப்பவராவார். இராஜயோகத்தைக் கற்பித்தவர், கடவுளே அன்றி கிருஷ்ணர் அல்ல. நூங்கள் இராஜயோகத்தைக் கற்று, எதிர்காலத்தில் இளவரசர்கள், இளவரசிகள் ஆகுவீர்கள் என்ற போதை உங்களுக்கு இருக்க வேண்டும். நூங்கள் ஒரு சட்டத்தரணியாகுவதற்கு கற்றால், பரீட்சையில் சித்தியடைந்த பின்னர், ஒரு சட்டத்தரணியாகி அந்த ஆசனத்தில் அமர்வீர்கள் என்ற போதை உங்களுக்கு இருக்கும். அனைவருமே மரணிக்க வேண்டும் என்பது உங்களுக்குத் தெரியும். தந்தை இப்போது கூறுகிறார்: மரணிப்பதற்கு முதல் முயற்சி செய்யுங்கள். இந்த நேரத்தில், உங்களுக்கு மட்டுமே என் மூது அன்புள்ளது. கௌரவர்கள் அன்பற்ற புத்தியுடையவர்களாகவும் பாண்டவர்கள் அன்பான புத்தியுடையவர்களாகவும் இருந்தார்கள். எனவே, அன்பான புத்தியுடையவர்களுக்கு ஸ்தாபனையும், அன்பற்ற புத்தியுடையவர்களுக்கு அழிவும் ஏற்படுகின்றது. இது ஒரு கல்வியாகும். அனைத்திற்கும் முதலில், தந்தை உங்களுக்குக் கற்பித்து, உங்களை அரசர்களுக்கெல்லாம் அரசர் ஆக்குகின்றார் என்ற நம்பிக்கை உங்களுக்கு இருக்க வேண்டும். 5000 வருடங்களுக்கொரு முறை நான் உங்களுக்குக் கற்பிக்க வருகின்றேன். நாடகத்தில் எந்த மாற்றமும் இருக்க முடியாது. ஒரேயொரு தந்தையே உண்மையைக் கூறுகின்றார் என்பது உங்களுக்குத் தெரியும். கடவுளை அடைய மனிதர்கள் காட்டும் அனைத்து வழிகளும், அவருடைய படைப்பைப் பற்றி அவர்கள் கூறுவன அனைத்தும் பொய்கள் ஆகும். மக்களுக்கு இது புரிகின்றது. ஆனாலும், உங்கள் செல்வாக்கு பரவும் நேரம் இதுவல்ல. அதனாலேயே அதற்குக் காலம் எடுக்கும். ஒரு புகைவண்டி தனக்குரிய நேரத்திலேயே தன் இலக்கை அடையும். அது காலை 8.00 மணிக்குச் செல்ல வேண்டிய இடத்திற்கு மதியம் 2.00 மணிக்குச் செல்வதில்லை. முயற்சி செய்யும் வேளையிலே, நாம் விரைவில் சுவர்க்கத்திற்குப் போவோம் என்று நாம் புரிந்து கொள்கின்றோம். எனினும், புகையிரத நிலைய அதிகாரியாகிய பாபா கூறுகிறார்: கொடி இன்னும் காட்டப்படவில்லை, அதாவது, இனி போகலாம் என்பதற்கான சமிக்ஞை இன்னமும் உங்களுக்குக் காட்டப்படவில்லை. இன்னமும் காலம் உள்ளது. இராச்சியம் ஸ்தாபிக்கப்பட்ட பின்னரே நூங்கள் போக முடியும். 'பாபா, நூண்ட காலம் இங்கிருந்து நாம் களைத்துப் போய் விட்டோம்.' என்று பல குழந்தைகள் கூறுகின்றார்கள். பாபா கூறுகிறார்: இதுவே உங்கள் முதல் இலக்க பிறவியாகும். இப்பிறவியில், நூங்கள் விரக்தி அடையக்கூடாது. 'தாய்மாமர்களுக்கு வந்தனம்' என்று நினைவுகூரப்பட்டுள்ளது. யோக சக்தியால் நூங்கள் உலகம் முழுவதையும் தூய்மையாக்க வேண்டும். நல்லது.

இனிமையிலும் இனிமையான, அன்புக்குரிய, நூண்ட நாட்கள் தொலைந்து, இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாபாதாவின் அன்பும்

நினைவுகளும் கால வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே கூறுகின்றார்.

தாரணைக்கான சாரம்சம்:

1. இந்த விநாச காலத்தில், ஒரேயொரு தந்தை மூது, உண்மையான அன்பைக் கொண்டிருங்கள். நீங்கள் இராஜயோகம் கற்கின்றீர்கள் என்பதனால், எதிர்காலத்தில், இளவரசர், இளவரசிகளாகுவீர்கள் என்ற போதையை எப்போதும் பேணிக் கொள்ளுங்கள்.

2. யோக சக்தியால் உலகம் முழுவதையும் தூய்மையாக்கும் சேவையைச் செய்யுங்கள். இந்த முதல் இலக்க பிறவியைப்பிட்டு எப்பொழுதுமே களைப்படையாதீர்கள்.

ஆசுவாதம்: உங்களைப்பிட்டு சதா தூய நம்பிக்கையைக் கொண்டிருப்பதன் மூலம், பெரிய, பரந்த இதயத்தைக் கொண்டிருந்து, இதயத்தில் ஒரு சக்கரவர்த்தி ஆகுவீர்களாக. உங்களைப்பிட்டு எப்பொழுதும் தூய நம்பிக்கையைக் கொண்டிருங்கள். என்றுமே மனந்தளராதீர்கள். ஒவ்வொரு குழந்தையைப்பிட்டும் தந்தை தூய நம்பிக்கையைக் கொண்டிருந்தார். ஒவ்வொருவரும் எவ்வாறானவராக இருப்பினும் தந்தை ஒருபோதும் கடைசி குழந்தையைப்பிட்டுமே மனந்தளரவில்லை, ஆனால் நம்பிக்கைக் கொண்டிருந்தார். ஆகையால், நீங்களும் உங்களைப்பிட்டும், பிறரைப்பிட்டும், சேவையைப்பிட்டும் மனந்தளரவோ அல்லது நம்பிக்கை இழக்கவோ கூடாது. உங்கள் இதயத்தில் ஒரு சக்கரவர்த்தியாக இருங்கள். 'சக்கரவர்த்தி' என்றால் சதா பெரிய இதயமுடைய பரந்த இதயம்; கொண்டிருக்கும் ஒருவர் என்று அர்த்தமாகும். எந்தவொரு பலவீனமான சம்ஸ்காரங்களையும் கிரகிக்காதீர்கள். ஞானமுடையவராகி, மாயையின் பல்வேறு வடிவங்களையும் பிரித்தறிந்து வெற்றியுட்டுபவர் ஆகுங்கள்.

சுலோகம்: மூன்றாம் நபர் ஒருவர் உங்களைப் பிரிக்க முடியாத வகையில் 'சுயமும் தந்தையும்' (ஆப்பும் பாப்பும்) இணைந்திருக்கட்டும்.

---ஓம் சாந்தி---

-----ஓம் சாந்தி-----